



नेपाल चार्टर्ड एकाउन्टेन्ट्स संस्था

आइक्यान मार्ग, सातदोबाटो, ललितपुर

खुला/समावेशी प्रतियोगितात्मक लिखित परीक्षाको विज्ञापन सम्बन्धी सूचना

(प्रकाशन मिति २०८१/११/१६ गते)

लोक सेवा आयोगबाट मिति २०८१/११/०८ गते प्राप्त सहमति बमोजिम यस संस्थामा रिक्त रहेका निम्नलिखित पदहरूमा नेपाल चार्टर्ड एकाउन्टेन्ट्स संस्था, कर्मचारी सेवा शर्त विनियमावली, २०६६ (संशोधन समेत) बमोजिम खुला र समावेशी पदहरूमा प्रतियोगितात्मक परीक्षाद्वारा स्थायी पदपूर्ति गर्नुपर्ने हुँदा योग्यता पुगेका इच्छुक नेपाली नागरिकहरूबाट रीतपूर्वकको दरखास्त आह्वान गरिएको छ । तोकिएको न्यूनतम योग्यता पुगेका उम्मेदवारहरूले संस्थाको अनलाइन दरखास्त प्रणाली career.ican.org.np मार्फत आवेदन दिनुपर्नेछ । लिखित परीक्षा लोक सेवा आयोगबाट सञ्चालन हुनेछ ।

क्र.सं.	विज्ञापन नं.	पद	तह	सेवा	समूह	किसिम	पद संख्या	आवश्यक न्यूनतम शैक्षिक योग्यता र कार्य अनुभव
१.	१/०८१-८२	उप निर्देशक	९	प्राविधिक	चार्टर्ड एकाउन्टेन्ट	महिला	१ (एक)	मान्यता प्राप्त संस्थाबाट चार्टर्ड एकाउन्टेन्सी परीक्षा उत्तीर्ण गरी नेपाल चार्टर्ड एकाउन्टेन्ट्स संस्थाबाट सदस्यता प्राप्त र कुनै सरकारी सेवा वा प्रचलित कानून बमोजिम दर्ता भएको संस्था वा संगठित संस्था वा अन्तर्राष्ट्रिय संघ, संस्थाको सम्बन्धित क्षेत्रको पदमा ५ वर्षको कार्य अनुभव हासिल गरेको । तर विद्यावारिधि उपाधि हासिल गरेको उम्मेदवारको हकमा सो अनुभवमा दुई वर्ष कम भए पनि उम्मेदवार हुन सक्नेछ ।
२.	२/०८१-८२	वरिष्ठ अधिकृत	७	प्राविधिक	चार्टर्ड एकाउन्टेन्ट	खुला	१ (एक)	मान्यता प्राप्त संस्थाबाट चार्टर्ड एकाउन्टेन्सी परीक्षा उत्तीर्ण गरी नेपाल चार्टर्ड एकाउन्टेन्ट्स संस्थाबाट सदस्यता प्राप्त गरेको ।
						महिला	१ (एक)	
						आ.ज	१ (एक)	
						मधेसी	१ (एक)	
३.	३/०८१-८२	अधिकृत	६	प्रशासन	प्रशासन	खुला	१ (एक)	मान्यता प्राप्त शिक्षण संस्थाबाट कुनै विषयमा स्नातक तह वा सो सरह उत्तीर्ण ।
						मधेसी	१ (एक)	
४.	४/०८१-८२	सहायक	४	प्रशासन	प्रशासन	खुला	१ (एक)	मान्यता प्राप्त शिक्षण संस्थाबाट एस.ई.ई. वा एस.एल.सी. वा सो सरह उत्तीर्ण ।

विज्ञापन सम्बन्धी विशेष सूचना : सम्मानित सर्वोच्च अदालतबाट रिट नं ०७८-WO-०६६० समेतको उत्प्रेषण सम्बन्धी निवेदनमा मिति २०७९/१०/२४ मा भएको परमादेशको आदेश बमोजिम कानुनी व्यवस्था भए पश्चात् सोही अनुसार पदपूर्ति गरिनेछ ।

द्रष्टव्य :

१. सेवाको किसिम : स्थायी ।
२. परीक्षाको किसिम : सम्बन्धित पदको पाठ्यक्रममा तोकिए बमोजिमको लिखित, कम्प्युटर सीप परीक्षण तथा अन्तर्वार्ता ।
३. परीक्षा केन्द्र : काठमाडौं ।
४. अपलोड गर्नुपर्ने कागजातहरू : उम्मेदवारले न्यूनतम शैक्षिक योग्यताको Marksheet/Transcript तथा चारित्रिक प्रमाणपत्र र नागरिकताको प्रमाणपत्रका साथै समावेशी समूहका विज्ञापनको हकमा समावेशी समूह खुल्ने कागजात संलग्न गर्नुपर्नेछ ।
दरखास्त दिने उम्मेदवारले नेपाल बाहेक अन्य मुलुकबाट शैक्षिक योग्यता हासिल गरेको भएमा सम्बन्धित निकायबाट समकक्षता निर्धारण गरेको प्रमाणपत्र अनिवार्य पेश गर्नुपर्नेछ । अनुभव आवश्यक पर्ने पदहरूका लागि नियुक्तिपत्रका साथै आफुले काम गरेको कार्यालय/संस्थाको प्रमुखबाट प्रमाणित अनुभव सम्बन्धी पत्र तोकिएको स्थानमा अपलोड गर्नुपर्नेछ । पेशागत आवद्धता प्रमाणपत्र (Professional Membership Certificate) आवश्यक पर्ने पदको हकमा सो समेत पेश गर्नुपर्नेछ । दरखास्तमा उल्लेखित विवरणको सम्बन्धमा उम्मेदवार स्वयं पूर्ण जवाफदेही हुनुपर्नेछ ।
५. दरखास्त दिने अन्तिम मिति : २०८१/१२/०७ सम्म र दोब्बर दस्तुर २०८१/१२/१४ सम्म ।
६. उम्मेदवारको उमेरको हद : २०८१/१२/०७ सम्म सहायक स्तरको लागि १८ वर्ष पूरा भई ३५ वर्ष ननाघेको र अधिकृत स्तरको लागि २१ वर्ष पूरा भई ३५ वर्ष ननाघेको हुनु पर्नेछ । महिला र अपाङ्गता भएका उम्मेदवारको हकमा ४० वर्ष ननाघेको हुनु पर्नेछ । तर सहायक निर्देशक तथा सो भन्दा माथिका पदको हकमा दरखास्त दिने अन्तिम मितिसम्म २१ वर्ष पूरा भई ४५ वर्ष ननाघेको हुनुपर्नेछ । नेपाल चार्टर्ड एकाउन्टेन्ट्स संस्थामा बहालवाला स्थायी कर्मचारीहरूलाई उमेर हद लाग्ने छैन ।



नेपाल चार्टर्ड एकाउन्टेन्ट्स संस्था

आइक्यान मार्ग, सातदोबाटो, ललितपुर

७. पदमा रही गर्नुपर्ने काम र स्थान : संस्थाको व्यवस्थापन अन्तर्गत रही तोकिए बमोजिम कार्य गर्नुपर्ने । नियुक्त हुने कर्मचारीहरूलाई संस्थाको आवश्यकता अनुसार केन्द्रीय कार्यालय र उपत्यका बाहिरका शाखा कार्यालयहरूमा पदस्थापन गरिनेछ ।
८. परीक्षा दस्तुर बुझाउने प्रक्रिया : अनलाईन (Online) दरखास्त फाराम Submit गरे पश्चात् बुझाउनु पर्ने परीक्षा दस्तुर eSewa वा Connect IPS मार्फत बुझाउनु पर्नेछ । तोकिए बमोजिमको रकम जम्मा नगरेमा अनलाईन दरखास्त फाराम रीतपूर्वक नभएको मानिनेछ ।
९. दरखास्त दस्तुर बुझाउने अवधि : अनलाईन माध्यमबाट दरखास्त पेश गरिसकेपछि माथि उल्लेखित कुनै एक विधिबाट ढिलोमा दोब्बर दस्तुर तिरी दरखास्त दिन पाउने अन्तिम मितिको भोलिपल्ट सम्ममा तोकिएको परीक्षा दस्तुर/दोब्बर दस्तुर अनिवार्य रुपमा बुझाइसक्नुपर्नेछ ।
१०. तलब तथा सेवा, सुविधा : संस्थाको नियमानुसार ।
११. लिखित परीक्षा मिति : लिखित परीक्षा कार्यक्रमको मिति आयोगबाट प्राप्त भए पश्चात् प्रकाशन गरिनेछ ।
१२. परीक्षा दस्तुर : प्रत्येक विज्ञापनका लागि देहाय अनुसार परीक्षा दस्तुर बुझाउनु पर्नेछ । समावेशी समूह तर्फका थप विज्ञापनमा आवेदन दिने उम्मेदवारको हकमा थप समूह प्रत्येकका लागि थप दस्तुर बुझाउनु पर्नेछ ।

तह	परीक्षा दस्तुर	प्रत्येक थप समावेशी समूहका लागि थप दस्तुर
तह ९	रु. १,५००/- (एक हजार पाँच सय)	रु. ६००/- (छ सय)
तह ७	रु. १,२००/- (एक हजार दुई सय)	रु. ५००/- (पाँच सय)
तह ६	रु. १,०००/- (एक हजार)	रु. ४००/- (चार सय)
तह ४	रु. ६००/- (छ सय)	रु. २००/- (दुई सय)

१३. समावेशी समूहका विज्ञापनमा दरखास्त दिने उम्मेदवारहरूका लागि विशेष निर्देशन : समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहायअनुसारका कागजातहरू तयार गरी दरखास्त दिनुपर्नेछ । लिखित परीक्षाको नतिजाबाट अन्तर्वाताको लागि छनौट भएपछि अन्तर्वाता दिन आउँदा त्यस्ता कागजातहरूको सक्कल सहित आफैले प्रमाणित गरेको नक्कल (फोटोकपी) समेत साथमा लिई आउनु पर्नेछ ।

(क) आदिवासी/जनजातिका हकमा : नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचिकृत भएको जातिको हकमा सोही सूचीको आधारमा तर उक्त ऐनमा सूचिकृत भएको जातिभित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिशमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराएको कागजात ।

(ख) मधेसीको हकमा : नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनी प्रमाणित गरेको कागजात, तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेसी भनी प्रमाणित गराएको कागजात ।

१४. विविध :

- क) सहायक स्तर तह ४ को पदमा दरखास्त दिने उम्मेदवारहरूले ग्रेडिङ प्रणाली लागू भए पश्चात् एस.ई.ई वा एस.एल.सी वा सो सरहको परीक्षामा जि.पी.ए २ वा सो भन्दा माथिको ग्रेड प्वाइन्ट प्राप्त गरेको हुनुपर्नेछ ।
- ख) दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनुपर्नेछ । विदेशी संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनुपर्नेछ ।
- ग) अनुभवको अवधि आवश्यक पर्ने उम्मेदवारहरूको हकमा दरखास्त दिन पाउने अन्तिम मिति सम्ममा सम्बन्धित पदको लागि तोकिएको न्यूनतम सेवा अवधि पुरा भएको हुनुपर्नेछ ।
- घ) दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनको लागि गणना गरिने छैन ।
- ङ) तोकिएको म्यादभित्र दाखिला नभएको वा न्यूनतम योग्यता नपुगेको वा तोकिएका अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।

१५. पाठ्यक्रम संस्थाको वेबसाइट www.ican.org.np बाट प्राप्त गर्न सकिने छ ।

१६. सूचना सम्बन्धी सोधपुछ तथा सम्पर्कका लागि टेलिफोन : ०१-५४३०८३२, ०१-५४३०७३०, ईमेल : hr@ican.org.np



नेपाल चार्टर्ड एकाउन्टेन्ट्स संस्था

आइक्यान मार्ग, सातदोबाटो, ललितपुर

आन्तरिक प्रतियोगितात्मक परीक्षाद्वारा हुने पदपूर्ति सम्बन्धी सूचना

(प्रकाशन मिति : २०८१/११/१६)

लोक सेवा आयोगबाट प्राप्त सहमति बमोजिम यस संस्थामा रिक्त देहायका पदहरूमा आन्तरिक प्रतियोगितात्मक परीक्षाद्वारा पदपूर्ति गर्नुपर्ने भएकोले नेपाल चार्टर्ड एकाउन्टेन्ट्स संस्था कर्मचारी सेवा शर्त विनियमावली, २०६६ (तेश्रो संशोधन २०८०) को विनियम १४.१० अनुसार तोकिएको सेवा अवधि पुरा गरेका तथा न्यूनतम शैक्षिक योग्यता हासिल गरेका स्थायी कर्मचारीहरूले मिति २०८१/१२/०७ सम्ममा तोकिए बमोजिमको फाराम भरी आवश्यक सम्पूर्ण कागजातहरू संस्थाको अनलाइन दरखास्त प्रणाली career.ican.org.np मार्फत आवेदन पेश गर्न सम्बन्धित सम्भाव्य उम्मेदवारहरूको जानकारीका लागि यो सूचना प्रकाशित गरिएको छ। म्याद नाघी तथा रीत नपुगी आएका दरखास्त उपर कुनै किसिमको कारवाही हुने छैन। साथै, आन्तरिक प्रतियोगितात्मक परीक्षाद्वारा पूर्ति गरिने पदहरूको लिखित परीक्षा लोक सेवा आयोगले सञ्चालन गर्नेछ।

क्र.सं.	विज्ञापन नं	पदको नाम	तह	सेवा	समूह	न्यूनतम शैक्षिकयोग्यता	संख्या
१	५/०८१-८२	सह निर्देशक	१०	प्रशासन	प्रशासन	मान्यता प्राप्त शिक्षण संस्थाबाट कुनै विषयमा स्नातक तह वा सो सरह उत्तीर्ण।	१ (एक)
२	६/०८१-८२	सहायक निर्देशक	८	प्राविधिक	चार्टर्ड एकाउन्टेन्ट	मान्यता प्राप्त संस्थाबाट चार्टर्ड एकाउन्टेन्सी परीक्षा उत्तीर्ण गरी नेपाल चार्टर्ड एकाउन्टेन्ट्स संस्थाबाट सदस्यता प्राप्त गरेको।	१ (एक)

तह	परीक्षा दस्तुर
तह १०	रु. १,५००/- (एक हजार पाँच सय)
तह ८	रु. १,२००/- (एक हजार दुई सय)

कार्यक्षमता मूल्यांकनद्वारा हुने बढुवा सम्बन्धी सूचना

(प्रकाशन मिति : २०८१/११/१६)

लोक सेवा आयोगबाट प्राप्त सहमति बमोजिम यस संस्थामा रिक्त देहायका पदहरूमा कार्यक्षमता मूल्यांकनद्वारा बढुवामार्फत पदपूर्ति गर्न नेपाल चार्टर्ड एकाउन्टेन्ट्स संस्था कर्मचारी सेवा शर्त विनियमावली, २०६६ (तेश्रो संशोधन २०८०) को विनियम १४.२ अनुसार तोकिएको सेवा अवधि पुरा गरी न्यूनतम शैक्षिक योग्यता हासिल गरेका तथा १४.१४ बमोजिम अयोग्य नभएका स्थायी कर्मचारीहरूले मिति २०८१/१२/०७ सम्ममा तोकिए बमोजिमको फाराम भरी आवश्यक सम्पूर्ण कागजातहरू नेपाल चार्टर्ड एकाउन्टेन्ट्स संस्थाको अनलाइन दरखास्त प्रणाली career.ican.org.np मार्फत आवेदन पेश गर्न सम्बन्धित सम्भाव्य उम्मेदवारहरूको जानकारीका लागि यो सूचना प्रकाशित गरिएको छ। म्याद नाघी तथा रीत नपुगी आएका दरखास्त उपर कुनै किसिमको कारवाही हुने छैन।

क्र.सं.	विज्ञापन नं	पदको नाम	तह	सेवा	समूह	संख्या
१	७/०८१-८२	निर्देशक	११	प्राविधिक	चार्टर्ड एकाउन्टेन्ट	१ (एक)
२	८/०८१-८२	उप निर्देशक	९	प्रशासन	प्रशासन	१ (एक)
३	९/०८१-८२	उप निर्देशक	९	प्राविधिक	चार्टर्ड एकाउन्टेन्ट	१ (एक)
४	१०/०८१-८२	सहायक निर्देशक	८	प्रशासन	प्रशासन	१ (एक)
५	११/०८१-८२	सहायक निर्देशक	८	प्राविधिक	सूचना प्राविधि	१ (एक)
६	१२/०८१-८२	सहायक निर्देशक	८	प्राविधिक	चार्टर्ड एकाउन्टेन्ट	१ (एक)
७	१३/०८१-८२	वरिष्ठ अधिकृत	७	प्रशासन	प्रशासन	१ (एक)
८	१४/०८१-८२	वरिष्ठ सहायक	५	प्रशासन	प्रशासन	१ (एक)

तह	परीक्षा दस्तुर
तह ११	रु. २,०००/- (दुई हजार)
तह ९	रु. १,५००/- (एक हजार पाँच सय)
तह ८	रु. १,२००/- (एक हजार दुई सय)
तह ७	रु. १,२००/- (एक हजार दुई सय)
तह ५	रु. ७००/- (सात सय)